

«Тасдиқ мекунам»

Ректори МТҒ «Донишкадаи тиббӣ –

иҷтимоии Тоҷикистон»

н.и.и. Ибодзода З.Х.

аз «28» соли 2020 № 54



ДАСТУРАМАЛИ ВАЗИФАВИИ ПРОФЕССОРИ КАФЕДРАИ МТҒ “ДОНИШКАДАИ ТИББӢ-ИҶТИМОӢИ ТОҶИКИСТОН”

Дастурамали мазкур дар асоси Қонуни Ҷумҳурии Тоҷикистон «Дар бораи маориф», Қонуни Ҷумҳурии Тоҷикистон «Дар бораи таҳсилоти олии касбӣ ва таҳсилоти касбии баъд аз муассисаи олии таълимӣ», «Низомномаи намунавӣ оид ба муассисаи таълимии таҳсилоти олии касбии Ҷумҳурии Тоҷикистон» ва дигар санадҳои меъёрии ҳуқуқии соҳаи маориф таҳия шудааст.

1. Муқаррароти умумӣ

1. Вазифаи профессори кафедраи МТҒ “Донишкадаи тиббӣ-иҷтимоии Тоҷикистон” ба фаъолияти хидмати ҳаёти омӯзгорон дохил мешавад.

2. Ба вазифаи профессор шахсе интихоб карда мешавад, ки собиқаи кори илмӣ-омӯзгорӣ на камтар аз панҷсола ва дараҷаи доктори илм аз рӯи самти кафедра дошта бошад. Ба таври истисно, ба вазифаи профессор мутахассисони баландихтисос, ки дараҷаи номзоди илм, таҷриба ва собиқаи калони кори илмӣ- омӯзгорӣ (на кам аз 10 сол) доранд, қабул карда мешаванд.

3. Бо профессори кафедра, ки дар асоси озмун интихоб шудааст, мувофиқи қонунҳои амалкунандаи Ҷумҳурии Тоҷикистон ва ҳуҷҷатҳои меъёрии муассисаи таълимӣ шартномаи меҳнатӣ баста мешавад. Дар ҳолати интихоб шудани номзад ба вазифаи профессор, тасдиқи ӯ ба ин вазифа (қабул ба кор) тибқи фармоиши ректори муассисаи таълимӣ амалӣ мешавад. Озодкунии профессор аз вазифа низ тибқи фармоиши ректори муассисаи таълимӣ дар асоси муқаррароти Кодекси меҳнати Ҷумҳурии Тоҷикистон сурат мегирад.

4. Дар давраи фаъолияти корӣ аз рӯи шартнома (ба шарт, ки агар шартнома то 5 сол баста шуда бошад) бояд аз рӯи тартиби муайянгардида на кам аз 100 соат машғулияти лексионӣ гузарад, на кам аз 5 кори илмӣ (мақолаҳо ва ихтироот) ё монография ва 1 воситаи таълимӣ аз рӯи курси лексионӣ,

ки таълим медиҳад, ба таъбъ расонад, ба 5 кори курсӣ ва ё рисолаи хатм ё магистрии донишҷӯён роҳбарӣ намояд, 2 нафар аспирантонаш, ки роҳбариастро ба уҳда гирифтааст, ҳимоя карда бошанд, инчунин бо маърузаҳо дар конференсияҳои илмӣ-амалии муассисаи таълимӣ, минтақавӣ ва байналмилалӣ баромад намояд.

5. Ҳаҷми сарбории таълимии профессор, доктори илм ва профессор, номзади илм тибқи талаботи банди 24-и «Дастурамал оид ба таҳияи сарбории таълимии ҳайати омӯзгорони муассисаҳои таҳсилоти олии касбии Ҷумҳурии Тоҷикистон» (қарори мушовараи Вазорати маориф ва илми Ҷумҳурии Тоҷикистон аз 29 майи соли 2017, №7/36) муайян карда мешавад.

6. Профессор дар асоси Қонуни Ҷумҳурии Тоҷикистон «Дар бораи маориф», Қонуни Ҷумҳурии Тоҷикистон «Дар бораи таҳсилоти олии касбӣ ва таҳсилоти касбии баъд аз муассисаи олии таълимӣ», «Низомномаи намунавӣ оид ба муассисаи таълимии таҳсилоти олии касбии Ҷумҳурии Тоҷикистон», фармоишҳо, низомномаҳо ва мактубҳои Вазорати маориф ва илми Ҷумҳурии Тоҷикистон, Оиннома, фармоишҳо, дастурҳои ректори муассисаи таҳсилоти олии касбӣ, муовинони он, декани факултет, мудири кафедра, қарорҳои шуроҳои олимони факултет ва муассисаи таҳсилоти олии касбӣ фаъолият менамояд.

7. Профессори кафедра бояд дар бораи қонунҳо, қарорҳои ҳукумати ҷумҳурӣ, санадҳои меъёрии ҳуқуқии таҳсилоти олии касбӣ, санадҳои меъёрии ҳуқуқии соҳавӣ, назария ва усулҳои идораи низоми таҳсилот, стандартҳои давлатии таҳсилоти олии касбӣ, тартиби таҳияи нақшаҳои таълимӣ, ҳуҷҷатгузорӣ, банақшагириӣ ва ташкили ҳама гуна машғулиятҳои дарсӣ ва корҳои таълимӣ, ташкили корҳои илмию методӣ ва илмию таҳқиқотӣ, асосҳои қонунгузорию меҳнат ва маъмури қоидаҳои ҳифзи меҳнат ва зидди сӯхтор таассуроти комил дошта бошад.

8. Профессори кафедра дар мавриди иҷрои вазифаҳои хидматӣ дар назди мудири кафедра, садорати факултет ва раёсати муассисаи таълимӣ масъул мебошад.

2. Уҳдадорихои профессори кафедра

10. Профессор дар доираи уҳдадорихои худ:

10.1. Дар коркарди консепсия ва стратегияи рушди таҳсилоти олий, нақшаҳо ва барномаҳои таълимӣ, ки аз ҷониби кафедра дар зинаҳои бакалаврият ва магистратура татбиқ мешаванд, ширкат меварзад.

10.2. Курсҳои лексионӣ, машғулиятҳои амалӣ, семинарҳо, коллоквиумҳо, машваратҳо, санчишҳо, мусоҳибаҳо ва имтиҳонҳо мегузаронад.

10.3. Ба таҷрибаомӯзиҳои донишҷӯён роҳбарӣ мекунад.

10.4. Дар кори комиссияи аттестатсияи хатми донишҷӯён, қабули имтиҳони дохилшавӣ ба магистратура, докторантура PhD,

аспирантура, шуроҳои химояи рисолаҳои номзадӣ ва докторӣ ширкат меварзад.

10.5. Ба корҳои таҳқиқоти бунёди ва амалии яке аз самтҳои кафедра, корҳои таҳқиқоти омӯзгорони ҷавони кафедра (ассистентон ва муаллимони калон), донишҷӯён ва тайёр намудани ҳисоботу нашри натиҷаҳои таҳқиқот роҳбарӣ мекунад.

10.6. Аз рӯи фанҳои таълимие, ки ба уҳдаи ӯ вогузор шудаанд, барномаи таълимӣ таҳия ва коркард намуда, ҳама гуна машғулиятҳои лексионӣ мегузарад.

10.7. Сифати баргузори ҳама гуна машғулиятҳои дарсиро, ки ба уҳдаи ӯ вогузор шудаанд, аз ҷониби омӯзгорони кафедра назорат мекунад.

10.8. Дар корҳои илмию методии кафедра дар ҳайати комиссияи методӣ аз рӯи ихтисосҳо ё шурои илмию методии факултет иштирок мекунад.

10.9. Корҳои илмию таҳқиқоти донишҷӯёнро ташкил ва ба онҳо роҳбарӣ намуда, дар қисми ҷамъияти илмию донишҷӯён ширкат меварзад ва барои ҷалби донишҷӯён ҷиҳати иштирок дар корҳои таҳқиқотӣ тадбирҳо меандешад.

10.10. Дар тақмили ихтисоси ҳайати кормандони кафедра иштирок намуда, ба омӯзгорони ҷавон баҳри ҳосил намудани малакаҳои омӯзгорӣ ва маҳорати касбӣ кумак мерасонад.

10.11. Корҳои мустақилонаи донишҷӯёнро вобаста ба фанҳои таълимие, ки ба уҳдаи ӯ вогузор шудааст, тарҳрезӣ ва иҷрои онҳоро назорат менамояд.

10.12. Қоидаҳои ҳифзи меҳнат ва зидди сӯхторро риоя менамояд.

10.13. Дар таҳкими пояи моддию техникий кафедра ширкати фаъолона меварзанд.

10.14. Дар ташкили ҷорабиниҳои беруназаудиторӣ, ки дорои характери таълимӣ, истеҳсолӣ ва тарбиявӣ мебошанд, ширкат меварзад.

10.15. Дар замири донишҷӯён ҷаҳонбинии илмӣ, мустақилият ва ҳисси ҷавобгарӣ, принсипҳои арзишноки маънавиро ташаккул медиҳад.

10.16. Ба ташаккули шахрвандӣ ва касбии шахсияти донишҷӯён мусоидат мекунад.

10.17. Барои тақмили ихтисос ва корҳои илмию омӯзгории худ тадбирҳо меандешад.

10.18. Дар муайянсозии самтҳои асосии тайёр намудани мутахассисони ҷавон вобаста ба фаъолияти кафедра саҳм мегузорад.

10.19. Дар татбиқи барномаи ислоҳот ва рушди таҳсилоти олиии касбӣ иштирок мекунад.

10.20. Барои баланд бардоштани таълиму тарбия ва рушди низоми тайёр намудани кадрҳои илмию муассисаи таълимӣ ва салоҳиятнокии омӯзгорони кафедра ҷораҳои мушаххас меандешад.

10.21. Ба қисми методии кафедра роҳбарӣ карда, дар масоили тақмили воситаҳои моддию техникий таълим ба кормандони кафедра кумак

мерасонад.

10.22. Дар таълифи китобҳои дарсӣ ва дастурҳои илмию методӣ саҳм мегузорад.

10.23. Дар самти омода кардани мутахассисони илмию омӯзгорӣ (аспирантон, унвонҷӯён, магистрон ва докторантони PhD) роҳбарӣ менамояд.

10.24. Вобаста ба самти илмии кафедра курс ва семинарҳои махсус омода карда, ба донишҷӯён таълим медиҳад.

11. Ҳуқуқ ва вазифаҳои профессори кафедраи МТҒ “Донишкадаи тиббӣ- иҷтимоии Тоҷикистон”

12. Профессор дар доираи ҳуқуқ ва вазифаҳои худ:

12.1. Ба шуроҳои олимони факултет ва муассисаи таълимӣ интиҳоб мешавад ё интиҳоб менамояд.

12.2. Дар фаъолияти сохторҳои таркибии муассисаи таълимӣ, ки масъалаҳои вобаста ба фаъолияти кафедра муҳокима ва баррасӣ мешаванд, иштирок менамояд.

12.3. Вобаста ба тағйир ва такмил додани нақшаи кории кафедра, барномаҳои корӣ ва маводи дигари таълимӣ кафедра ва тасдиқи онҳо ба мудири кафедра пешниҳодҳо манзур месозад.

12.4. Ба муҳокимаи кафедра вобаста ба такмили қорҳои таълимӣ, таълимӣю методӣ, илмию методӣ ва илмию таҳқиқотӣ тақлифҳо пешниҳод менамояд.

12.5. Ҳама гуна машғулиятҳои дарсии вобаста ба фанҳои ба уҳдаи ӯ вогузоршударо, ки аз ҷониби омӯзгорони кафедра таълим дода мешаванд, назорат карда, вобаста ба зарурат ҷиҳати беҳтар шудани сифати машғулиятҳои дарсӣ тақлифҳо манзур месозад.

12.6. Тибқи муқаррароти қорӣ ҳайати омӯзгорон, ҳайати кормандони техникаю ёрирасон, донишҷӯён, ҳамчунин кормандони кафедраҳои дигарро ба иҷрои қорҳои илмию таҳқиқотӣ ҷалб менамояд.

12.7. Ба қорҳои илмии магистрон ва унвонҷӯён роҳбарӣ менамояд.

12.8. Ҷиҳати ҳавасмандсозии донишҷӯён ва магистрон барои комёбиҳо ва иштироки фаёлона дар

қорҳои илмию таҳқиқотӣ ба мудири кафедра пешниҳод манзур месозад.

12.9. Усул ва васоити таълимиро интиҳоб ва маводи таълимиро аз рӯи методикаи худ баён мекунад, барои таҳқиқоти илмӣ мавзӯ ва усули таҳқиқро низ худ интиҳоб менамояд.

12.10. Ҳайати кормандони техникаю ёрирасон, инчунин магистрантон, докторантони PhD ва донишҷӯёни кафедра ба қорҳои вобаста ба ташкил ва таъмини раванди таълим, оmodасозии фонди аудиторӣ ба соли таҳсил, азнавҷиҳозонидани лабораторияҳои кафедра ҷалб менамояд.

12.11. Аз ҳама гуна ҳадамоти амалкунандаи муассисаи таҳсилоти олии касбӣ ба таври ройгон истифода мекунад.

12.12. Дар муҳокима ва баррасии масъалаҳои марбути муассисаи таҳсилоти олии касбӣ ширкат меварзад.

12.13. Қонунҳои амалкунанда ва амру фармоишҳои роҳбарияти муассисаи таҳсилоти олии касбиро риоя намояд.

12.14. Ташҳиси корҳои илмӣ ва методӣ (мақолаҳо, монографияҳо, китобҳои дарсӣ, барномаҳои таълимӣ ва ғ.)-ро мегузаронад.

12.15. Дар байни кормандони кафедра семинарҳои назариявӣ мегузаронад.

12.16. Ба ҳама гуна муассисаҳои таълимӣ кумаки илмӣ, методӣ ва амалӣ мерасонад.

Дастурамал дар ҷаласаи Шурои олимони донишкада «26» 11 соли 2020 (суратҷаласаи №5/58) баррасӣ гашта, ҷонибдорӣ карда шудааст.

